

“இராஜினாமா செய்யவில்லை”

தேசிய மக்கள் சக்தி அரசாங்கத்திலிருந்து இராஜினாமா செய்யவுள்ளதாக வெளியாகும் தகவல்கள் அடிப்படையற்றவை என்பதுடன், அவை பொய்யானவை என மேல் மார்காண்ட் ஆளுநர் ஹனீப் யூசுப் தெரிவித்துள்ளார்.



“ரணிலின் உடல்நிலை

இன்னும் மாறக்கூடும்”

முன்னாள் ஜனாதிபதி ரணில் விஃரமசிங்கவின் உடல்நிலை குறித்த சமீபத்திய தகவல்களை சுகாதார அதிகாரிகள் திங்கட்கிழமை (25) அன்று வெளியிட்டனர். கொழும்பு தேசிய மருத்துவமனையின் பதில் பணிப்பாளர் டாக்டர் பிரதீப் விஜேசிங்கவின் கூற்றுப்படி, முன்னாள் ஜனாதிபதியின் உடல்நிலை “ஒரளவு திருப்திகரமான” நிலையை எட்டியுள்ளது. இருப்பினும், அது தொடர்ந்து உன்னிப்பாகக் கண்காணிக்கப்படுகிறது. “தீவிர சிகிச்சைப் பிரிவில் (ICU) உள்ள சிறப்பு மருத்துவர்கள் விஃரமசிங்கவை 24 மணி நேரமும் கண்காணிப்பில் வைத்துள்ளனர். அவர் தற்போது நிலையாக இருந்தாலும், அவரது உடல்நிலை இன்னும் மாறக்கூடும்”

என்று டாக்டர் விஜேசிங்க கூறினார். முன்னாள் ஜனாதிபதி நீதிமன்றத்தில் நாளை (இன்று) ஆஜராகத் தகுதியானவரா என்பது குறித்து மருத்துவக் குழு விவாதத்திற்குப் பிறகு இறுதி முடிவு எடுக்கப்படும் என்று டாக்டர் விஜேசிங்க மேலும் கூறினார். மறு அறிவிப்பு வரும் வரை விஃரமசிங்கை தீவிர சிகிச்சைப் பிரிவில் கடுமையான மருத்துவ மேற்பார்வையில் இருக்குமாறு மருத்துவமனை பரிந்துரைத்துள்ளது. “அவர் நிலையான அறிகுறிகளைக் காட்டுகிறார், ஆனால், நிலைமை தினமும் மதிப்பிடப்படுகிறது. அவர் பொருத்தமான நிலையில் இருக்கிறாரா என்பதை நாங்கள் தீர்மானிக்க முடியும்,” டாக்டர் விஜேசிங்க கூறினார்.



“மக்களின் தீயை அவணக்குவர் ரணில்”

பொருளாதார பகுதியில் விழுந்து பாழடைந்த நாட்டைக் கைப்பற்றி மக்களின் தீயை அணைத்து முன்னாள் ஜனாதிபதி ரணில் விஃரமசிங்கவின் ஞானமே என்று சைத்தியராமதிகாரி எதெவலதுனுவேவே ஞானதிலக தேரர் கூறினார்.

தொடர்ச்சி P12



ரணிலுக்கு எதிரான வழக்கு

விசாரணைக்கு இன்று வரக்கிறது

இலங்கையில் நிறைவேற்று அதிகாரம் கொண்ட எட்டாவது ஜனாதிபதியாக இருந்த ரணில் விஃரமசிங்க, குற்றப் புலனாய்வுத் திணைக்களத்தினால், வெள்ளிக்கிழமை (22) அன்று அழைக்கப்பட்டிருந்தார். அரசு நிதியை முறைகேடாக பயன்படுத்தியமை தொடர்பிலான 4 மணிநேர விசாரணைக்குப் பின்னர், குற்றப் புலனாய்வுத் திணைக்களத்தின் நிதி விசாரணைப் பிரிவின் அதிகாரிகளால் கைது செய்யப்பட்டார்.

தொடர்ச்சி P12

சலுகை குறைப்பு

சட்டமூலம் மீது விசாரணை ஆரம்பம்

முன்மொழியப்பட்ட ஜனாதிபதி உரிமைகள் (இரத்து செய்தல்) சட்டமூலத்தை எதிர்த்து தாக்கல் செய்யப்பட்ட ஏழு மனுக்களின் விசாரணையை உயர் நீதிமன்றம் தொடங்கியது. இந்த மனுக்கள் தற்போது உயர் நீதிமன்ற தலைமை நீதியரசர் பிரதீப் பத்மன் குரசேன, நீதியரசர்

தொடர்ச்சி P12

ரணிலை கொல்ல சதி: CID இல் முறைப்பாடு



முன்னாள் ஜனாதிபதி ரணில் விஃரமசிங்கவை கொலை செய்ய அழைப்பு விடுக்கும் சமூக ஊடக செய்தி தொடர்பாக குற்றப் புலனாய்வுத் துறைக்கு (CID) புகார் வந்துள்ளது. கொழும்பு தேசிய மருத்துவமனையில்

சிகிச்சை பெற்று வரும் ரணில் விஃரமசிங்கவை கொலை செய்ய வலியுறுத்தி இணையத்தில் ஒரு பதிவு பரப்பப்படுவதாகக் கூறி, கடுவெல பிரதேச சபையின் முன்னாள் உறுப்பினர் பிரபாத் தர்ஷன மற்றும் பலர் இந்த புகாரை தாக்கல் செய்தனர். தனிப்பட்ட வெளிநாட்டு பயணத்திற்காக அரசு நிதியை தவறாகப் பயன்படுத்தியதாகக் கூறப்படும் குற்றச்சாட்டில் ஆகஸ்ட் 26ஆம் திகதி வரை விளக்கமறியலில் வைக்கப்பட்டுள்ள ரணில் விஃரமசிங்க, தற்போது மருத்துவ மேற்பார்வையின் கீழ் சிகிச்சை பெற்று வருகிறார்.

ரணிலை-ஹரிணி பார்வையிட்டது பொய்

கைது செய்யப்பட்டு நீதிமன்ற உத்தரவின் பிரகாரம், கொழும்பு தேசிய வைத்தியசாலையின் அவசர சிகிச்சைப்பிரிவில் அனுமதிக்கப்பட்டுள்ள முன்னாள் ஜனாதிபதி ரணில் விஃரமசிங்கவை, எதிர்க்கட்சித் தலைவர் சஜித் பிரேமதாசு திங்கட்கிழமையும் (25) அன்று சென்று பார்வையிட்டார். இந்தநிலையில், பிரதமர் கலாநிதி ஹரிணி அமரகுரிய, திருமதி மைத்ரி விஃரமசிங்கவுடன் இணைந்து முன்னாள் ஜனாதிபதி ரணிலை வைத்தியசாலையில், ரூயிற்றுக்கிழமை (24) அன்று



பார்வையிட்டுள்ளதாக செய்திகள் வெளியாகியுள்ளன. அந்த செய்தியை முற்றாக மறுத்துள்ள பிரதமர் அலுவலகம், அந்த செய்தி போலியானது என்றும் தெரிவித்துள்ளது.

நள்ளிரவு நீண்ட தூர பேருந்துகள் அறிமுகம்

இலங்கை போக்குவரத்து சபை (SLTB) மற்றும் தனியார்த் துறையால் இயக்கப்படும் நீண்ட தூர பேருந்து சேவைகள் திங்கட்கிழமை (25) நள்ளிரவு முதல் கூட்டு நேர அட்டவணையின் கீழ் இயங்கும் என்று தேசிய போக்குவரத்து ஆணையம் (NTC) அறிவித்துள்ளது. கொழும்பு-சிலாபம், கொழும்பு - புத்தளம், கொழும்பு - ஆணைமடுவு, கொழும்பு - எழுவன்குளம், மற்றும் கொழும்பு - கல்பிட்டி உள்ளிட்ட பல முக்கிய வழித்தடங்களில் புதிய அட்டவணை அறிமுகப்படுத்தப்படும் என்று தேசிய போக்குவரத்து ஆணையம் (NTC) தெரிவித்துள்ளது. மேலும், நீர்கொழும்பு- கல்பிட்டி, கொழும்பு - மன்னார், கொழும்பு - தலைமன்னார், கொழும்பு - குளியாபிட்டி, கொழும்பு - நிக்கவெரட்டிய, கொழும்பு - அனுராதபுரம், கொழும்பு - வவுனியா, கொழும்பு - கிளிநொச்சி, கொழும்பு

- யாழ்ப்பாணம், கொழும்பு - காங்கேசன்துறை, கொழும்பு - காரைநகர் மற்றும் கொழும்பு - துணுக்காய் ஆகிய வழித்தடங்களிலும் புதிய அட்டவணை அறிமுகப்படுத்தப்படும். அனைத்து பேருந்துகளும் நள்ளிரவில் கொழும்பில், பாண்டியன் மாவத்தையில் (BastianMawatha). உள்ள தனியார் பேருந்து தரிப்பிடத்தில் இருந்து தங்கள் பயணங்களை ஆரம்பிக்கவுள்ளது. நான்கு மணி நேர பயணத்திற்குப் பிறகு ஓட்டுநர்களுக்கு நியமிக்கப்பட்ட ஓய்வு நிறுத்தம் வழங்கப்படும். செல்லும் வழியில் அங்கீகரிக்கப்பட்ட உணவகங்களில் பயணிகளுக்கு சுகாதாரமான உணவு வசதிகள் வழங்கப்படுவதை உறுதி செய்வதற்காக ஆய்வுகள் மேற்கொள்ளப்படும் என்று தேசிய போக்குவரத்து ஆணையம் மேலும் தெரிவித்துள்ளது.



“ரணியை விடுதலை செய்க” சொல்லுயம் கோர்க்கை

இலங்கையின் முன்னாள் ஜனாதிபதி ரணில் விஃரமசிங்கவுக்கு எதிரான குற்றச்சாட்டுகள் தகுதியற்றவை. தயவு செய்து அவரை உடனடியாக விடுதலை செய்ய வேண்டும் என்று நேராவேயின் இலங்கையின் சமாதானத்துக்கான முன்னாள் விசேட துருவராஜ எரிக் சொல்லுயம் கோரிக்கை விடுத்துள்ளார். இது தொடர்பில் தனது எக்ஸ் தள பதிவிலேயே தெரிவித்துள்ளதாவது, இலங்கை, தெற்காசியா மற்றும் உலகெங்கிலும் உள்ள பல தலைவர்களுடன் நானும் இணைகின்றேன். தயவு செய்து முன்னாள் ஜனாதிபதி ரணில் விஃரமசிங்கவை உடனடியாக விடுதலை செய்ய வேண்டும். விளக்கமறியலின்போது, ரணிலின் உடல் நிலை குறித்து நாம் அனைவரும் கவலைப்படுகின்றோம். 2022ஆம் ஆண்டில் நாடு பொருளாதாரம் மற்றும் அரசியல் குழப்பமடைந்த போது, இலங்கையைக் காப்பாற்ற எழுந்து நின்ற தலைவர் ரணில் விஃரமசிங்க. ரணிலுக்கு எதிரான குற்றச்சாட்டுக்கள் தகுதியற்றவை என்று குறிப்பிட்டுள்ளார்.



டன்சினன் லயனில் தீ; 10 வீடுகள் தீக்கிரை

பூண்டுலோயா, டன்சினன் மத்திய பிரிவில் உள்ள லயன் குடியிருப்பில் திங்கட்கிழமை(25) முற்பகல் 11 மணியளவில் ஏற்பட்ட தீ பரவலில் 10 லயன் அறைகள் சேதமடைந்துள்ளன. குறித்த தீ பரவலில், சொத்துகளும் சேதமடைந்துள்ளதுடன், குடியிருப்பாளர்கள் பாதுகாப்பாக வெளியேற்றப்பட்டனர். தோட்ட இளைஞர்கள் மற்றும் மக்களின் ஒத்துழைப்பின் தீ கட்டுப்பாட்டுக்குள் கொண்டு வரப்பட்டுள்ளது.

வித்தியா கொலை வழக்கு

குற்றவாளிகளின் டீமன்முறையீடு மீது நவம்பர் 6 இல் விசாரணை

யாழ்ப்பாணத்தில் 2015ஆம் ஆண்டு பரவலான சீற்றத்தைத் தூண்டிய பாடசாலை மாணவி சிவலோகநாதன் வித்யா கடத்தல், பாலியல் வன்கொடுமை மற்றும் கொலை வழக்கில் மரண தண்டனை விதிக்கப்பட்ட குற்றவாளிகள் தாக்கல் செய்த மேல்முறையீட்டு மனுக்களை நவம்பர் 6ஆம் திகதி விசாரணைக்கு எடுத்துக்கொள்ள மேல் நீதிமன்றம் திட்டமிட்டுள்ளது.

மேல்முறையீட்டு மனுக்கள் தலைமை நீதியரசர் பிரீதி பத்மன் குரசேன, நீதியரசர்களான அச்சலா வெங்கப்பலி, சம்பத் அபேகோன் ஆகியோர் அடங்கிய மூன்று நீதியரசர்கள் கொண்ட அமர்வு முன் விசாரணைக்கு எடுத்துக்கொள்ளப்பட்டன. வழக்கு விசாரணையின் போது, வழக்கு தொடர்பான தமிழ் மொழி நாயர்ப்புகளைப் பெறுவதற்கு நாண்கரை ஆண்டுக்கும் மேலாகிவிட்டதாக மேல்முறையீட்டாளர்கள் சார்பில் ஆஜரான வழக்கறிஞர் நீதிமன்றத்தில் தெரிவித்தார்.

ரணிலின் வழக்கு: கூட்டிடுத திரட்ட எதிர்க்கட்சி திட்டம்

முன்னாள் ஜனாதிபதி ரணில் விஃரமசிங்க சம்பந்தப்பட்ட நீதிமன்ற விசாரணையுடன் இணைந்து, பேருந்திரளான ஆதரவாளர்களை, கொழும்பில் இன்று செவ்வாய்க்கிழமை (26) அன்று ஒன்று திரட்டும் திட்டத்தை எதிர்க்கட்சி அரசியல் கட்சிகள் மற்றும் சிவில் சமூக குழுக்களின் இளைஞர் அணிகள் அறிவித்துள்ளன. விஃரமசிங்கவின் வெளிநாட்டு சுற்றுப் பயணத்திற்காக பொது நிதியை தவறாகப் பயன்படுத்தியதாக எழுந்த குற்றச்சாட்டுகள் தொடர்பான வழக்கு விசாரணைக்கு எடுத்துக்கொள்ளப்படுவதால், கோட்டை நீதவான் நீதிமன்றத்திற்கு வெளியே கூட்டம் கூறும் என்று எதிர்பார்க்கப்படுகிறது. பங்கேற்கும் குழுக்களில் இலங்கை பொதுஜன பெரமுன (SLPP) இளைஞர் முன்னணி, இலங்கை தொழிலாளர் காங்கிரஸ் (CWC), சமசி ஜன பலவேகய (SJB), லங்கா ஜனதா கட்சி, சர்வஜன பலய, ஐக்கிய தேசியக் கட்சி (UNP), இலங்கை பகமைக் கட்சி, முற்போக்கு இளைஞர் இயக்கம் மற்றும் பல அமைப்புகள் அடங்கும்.

தொடர்ச்சி P12

தொடர்ச்சி P12

கூட்டத்தை திரட்ட எதிர்க்கட்சி திட்டம்

நேற்று திங்கட்கிழமை (25) அன்று நடைபெற்ற ஊடக சந்திப்பில் பேசிய SJB இன் ‘ஹோரா’ அமைப்பாளர் சரித் அபேசிங்க, கூட்டு எதிர்க்கட்சி கோட்டை நீதவான் நீதிமன்றத்தை நோக்கிப் பேரணி செல்வதற்கு முன்பு கொம்பனித் தெரிவில் இருந்து ஒன்றுகூட திட்டமிட்டுள்ளதாகக் கூறினார்.

“இது ஒரு தனிநபரைப் பற்றியது மட்டுமல்ல. இது அரசியல் அடக்குமுறைக்கு எதிராக நிற்பது பற்றியது” என்றும் அவர் கூறினார்.

ஸ்ரீலங்கா பொதுஜன பெரமுனவின் இளைஞர் முன்னணியின் ஒருங்கிணைப்பாளர் ஹேமந்த

ஸ்ரீலாலும் இதேபோன்ற உணர்வுகளை எதிரொலித்தார். முன்னாள் ஜனாதிபதி விக்ரமசிங்கவை மட்டுமல்ல, ஜனநாயகக் கொள்கைகளைப் பாதுகாப்பதே இந்தப் போராட்டத்தின் நோக்கமாகும் என்று வலியுறுத்தினார்.

“ரணில் கைது செய்யப்பட்டுள்ளார், மேலும் பிற முன்னாள் ஜனாதிபதிகள் அடுத்ததாக இருக்கலாம். உள்நாட்டுப் போரின் மூலம் நாட்டை வழிநடத்திய ஒரு முன்னாள் தலைவர் அரசியல் ரீதியாக துன்புறுத்தப்படுவதை நாங்கள் அனுமதிக்க முடியாது. இது தொடர்ந்தால், ஜனாதிபதி

அனுரகுமார திசாநாயக்க கூட பௌவத்தையில் உள்ள அவரது கட்சி தலைமையகத்தை அனுசுவதைத் தடுக்கலாம்” என்று அவர் எச்சரித்தார்.

சர்வஜன பலயவை பிரதிநிதித்துவப்படுத்தும் டாக்டர் சாமர வணிகசூரிய, போராட்டத்தில் அவர்கள் பங்கேற்பது அரசியல் அடக்குமுறைக்கு எதிரான பரந்த போராட்டத்தின் ஒரு பகுதியாகும் என்று கூறினார்.

“ஜனநாயக சுதந்திரங்களைப் பாதுகாக்க நாங்கள் ஒற்றுமையாக நிற்கிறோம்,” என்றும் அவர் மேலும் கூறினார்.

ஊடகவியலாளர்களுக்கு காப்புறுகி திட்டம்

எதிர்வரும் 2026ஆம் ஆண்டு ஊடகவியலாளர்களுக்கான காப்பீட்டுத் திட்டத்தை ஆரம்பிக்கவுள்ளதாக சுகாதார மற்றும் ஊடக அமைச்சர் நளிந்த ஜயதிஸ்ஸ தெரிவித்துள்ளார்.

ஊடக அமைச்சினால் ஏற்பாடு செய்யப்பட்ட அசி திசி ஊடகவியல் புலமைப்பரிசில் திட்டத்தின் 2025 புலமைப்பரிசில் விரிது வழங்கும் விழா வெள்ளிக்கிழமை (22) அன்று நாரஹேன்பிட்டியில் உள்ள ஊடக அமைச்சில் நடைபெற்றது. இதன்போதே அவர் மேற்கண்டவாறு குறிப்பிட்டுள்ளார்.

மேலும், “2006ஆம் ஆண்டு 11 ஊடகவியலாளர்களுக்கு உதவித்தொகை வழங்குவதன் மூலம் வெகுஜன ஊடக அமைச்சினால் தொடங்கப்பட்ட இந்த திட்டத்தில், இதுவரை 1,133 ஊடகவியலாளர்களுக்கு உதவித்தொகை வழங்கப்பட்டுள்ளது. இந்த ஊடகவியலாளர்கள் அமைச்சின் செயலாளர் தலைமையிலான குழுவினால் தேர்ந்தெடுக்கப்பட்டதை சுட்டிக்காட்டிய அமைச்சர், இந்த நாட்டில் ஊடகவியலாளர்கள் ஊடக துறையில் தங்கள் தொழில் சார் திறன்களை வளர்த்துக் கொள்ள அரசாங்கம் வாய்ப்புகளை வழங்கி வருகின்றன, புதிய ஊடகக் கொள்கையைத் தயாரித்தல்,

பத்திரிகையாளர்களுக்கான நெறிமுறைக் கோவையைத் தயாரித்தல் மற்றும் பத்திரிகையாளர்களுக்கான நிறுவனத்தைத் தொடங்குதல் போன்ற பல திட்டங்களை வெகுஜன ஊடக அமைச்சகம் ஏற்கெனவே செயல்படுத்தியுள்ளது.

ஊடகத் துறை ஒரு சமூகத்தின் நான்கு முக்கிய தூண்களில் ஒன்றாகும். மற்ற மூன்றும் நீதித்துறை, சட்டமன்றம் மற்றும் நிர்வாகத் துறைகள்.

அரசியல் துறை என்பது ஆய்வு செய்யப்பட்டு பயிற்சி பெற வேண்டிய ஒரு துறை என்றும், பொதுமக்களின் ஒப்புதலுடன் அரசியல் துறையில் நுழைந்த பிறகு, ஒருவர் தனது திறன்கள், திறமைகள் மற்றும் நிபுணத்துவத்தை வளர்த்துக் கொள்ள வேண்டும். இது பத்திரிகைத் துறைக்கும் பொருந்தும்.

பத்திரிகையாளர்கள் பங்களித்தால், அரசாங்கம் எதிர்பார்த்தபடி முன்னே முடியும். வெளிநாடுகளில் அங்கீகரிக்கப்பட்ட பயிற்சி படிப்புகள், பட்டங்கள் மற்றும் அனுபவப் பரிமாற்றத் திட்டங்களில் உள்ளூர் பத்திரிகையாளர்களை ஈடுபடுத்த வெளிநாட்டு இராஜதந்திரிகளுடன் கலந்துரையாடி வருவதாகவும், உள்ளூர் பத்திரிகையாளர்கள் விரைவில் அதற்கான வாய்ப்பைப் பெறுவார்கள். அடுத்த ஆண்டு ஊடகவியலாளர்களுக்கான



காப்பீட்டுத் திட்டத்தைத் தொடங்க எதிர்பார்ப்பார்கிறோம் என்றார்.

இந்த நிகழ்வில், சுகாதார மற்றும் ஊடக அமைச்சின் செயலாளர் நிபுணர் கலாநிதி அனில் ஜாசிங்க, ஊடக அமைச்சின் கூடுதல் செயலாளர்கள் தீபா வியனகே, என்.ஏ. கே.எல். விஜேநாயக்க, அரசாங்க தகவல் பணிப்பாளர் நாயகம் ஹர்ஷ பண்டார, இலங்கை ஒலிபரப்புக் கூட்டுத்தாபனத்தின் தலைவர் பேராசிரியர் உதித கயாவுன், மற்றும் ஊடகவியலாளர்கள், ஊடக அமைச்சின் அதிகாரிகள் மற்றும் பலர் கலந்து கொண்டனர்.

“ரணிலின் கைது தனிப்பட்டதொரு சம்பவமல்ல”

ரணில் விக்ரமசிங்கவின் கைது தனிப்பட்டதொரு சம்பவமல்ல, மாறாக ஜனநாயக அரசியலுக்கு விடுக்கப்பட்டதொரு வலுவான சவாலாகும் என எதிர்க்கட்சித் தலைவர் சஜித் பிரேமதாச தெரிவித்துள்ளார்.

முன்னாள் ஜனாதிபதி ரணில் விக்ரமசிங்க கைது செய்யப்பட்டதை அடுத்து, எழுந்துள்ள அரசியல் நிலைமை குறித்து கலந்துரையாட எதிர்க்கட்சியைப் பிரதிநிதித்துவப்படுத்தும் அரசியல் கட்சிகளின் தலைவர்களினது கூட்டமொன்று எதிர்க்கட்சித் தலைவர் சஜித் பிரேமதாச தலைமையில் எதிர்க்கட்சித் தலைவர் அலுவலகத்தில் திங்கட்கிழமை (25) அன்று நடைபெற்றது.

ரணில் விக்ரமசிங்கவின் கைது தனிப்பட்டதொரு சம்பவமல்ல,

மாறாக ஜனநாயக அரசியலுக்கு விடுக்கப்பட்டதொரு வலுவான சவாலாகும் என இங்கு கருத்துத் தெரிவித்த எதிர்க்கட்சித் தலைவர் சஜித் பிரேமதாச, இந்த சவாலை எதிர்கொள்ள சகல எதிர்க்கட்சியைச் சேர்ந்த சகல அரசியல் கட்சிகளும் ஒன்றிணைந்து செயல்படுவதன் முக்கியத்துவத்தையும் அவர் சுட்டிக்காட்டினார்.

இதன் பொருட்டு, எதிர்க்கட்சியைச் சேர்ந்த சகல அரசியல் கட்சிகளுடனும் குறுகிய கால மற்றும் நீண்டகால வேலைத்திட்டமொன்றை முன்னெடுப்பதற்கு இந்தக் கலந்துரையாடல் கூட்டப்பட்டதாக எதிர்க்கட்சித் தலைவர் இங்கு சுட்டிக்காட்டினார்.

இக்கலந்துரையாடலில் பேசிய முன்னாள் ஜனாதிபதி மைத்திரிபால சிறிசேன, இத்தருணத்தில் இரண்டு

முக்கிய பிரச்சினைகளுக்கான பதில்களைத் தேட வேண்டும் என்று குறிப்பிட்டார். முதலாவது ரணில் விக்கிரமசிங்கவை விடுவிப்பதற்கான வேலைத்திட்டமாகும் என்றும், இரண்டாவதாக, நாட்டின் ஜனநாயக ரீதியிலான அரசியலுக்கு விடுக்கப்பட்டுள்ள சவாலை வெற்றி கொள்வதாகும் என்றும் அவர் தெரிவித்தார்.

இதன் நிமித்தம், சகல அரசியல் கட்சிகளும் தங்கள் அரசியல் கருத்துக்களை ஒதுக்கி வைத்துவிட்டு ஒன்றுபட வேண்டும் என்று முன்னாள் ஜனாதிபதி மைத்திரிபால சிறிசேன இங்கு சுட்டிக்காட்டினார்.

இதற்காக வேண்டி, எதிர்க்கட்சியைச் சேர்ந்த சகல அரசியல் கட்சிகளும் ஒன்றிணைந்து செயல்படுவது முக்கியம் என்று இந்த கலந்துரையாடலில் பங்கேற்ற சகல

அரசியல் கட்சிகளினதும் பிரதிநிதிகள் தெரிவித்தனர்.

ரணில் விக்கிரமசிங்கவின் வழக்கு நடவடிக்கை போலவே அரசாங்கத்தின் சகல ஜனநாயக விரோத வேலைத்திட்டத்திற்கு எதிராகவும் எதிர்க்கட்சிகளின் ஒன்றிணைவு தொடர்ந்தும் இணைந்து செயல்படுவதன் முக்கியத்துவத்தை இங்கு எதிர்க்கட்சித் தலைவர் சஜித் பிரேமதாச வலியுறுத்தினார்.

இதன் எதிர்காலப் பணிகளுக்காக கட்சிச் செயலாளர்களின் பங்கேற்புடன் ஒரு செயல்பாட்டுக் குழுவை நியமிக்கவும் நடவடிக்கை எடுக்கப்பட்டது. இன்று கூடிய சகல கட்சித் தலைவர்களும் ஓகஸ்ட் 27 ஆம் திகதி எதிர்க்கட்சித் தலைவர் அலுவலகத்தில் மீண்டும் கூடுவதற்கும் இதன்போது தீர்மானிக்கப்பட்டது.

புதிய பொலிஸ் மா அதிபர், பாதுகாப்பு செயலாளரை சந்தித்தார்

பாதுகாப்பு செயலாளர் அன்புடன் வரவேற்றதுடன் இந்த சந்திப்பின் போது, இரு அதிகாரிகளும் பரஸ்பர நலன் சார்ந்த விடயங்கள் குறித்து கலந்துரையாடியதுடன், தேசிய பாதுகாப்பு மற்றும் சட்டம் ஒழுங்கைப் பராமரிப்பதில் நிறுவனங்களுக்கு இடையேயான ஒருங்கிணைப்பு குறித்து கவனம் செலுத்தினர்.

புதிய பொலிஸ் மா அதிபரின் நியமனத்திற்கு பாதுகாப்புச் செயலாளர் வாழ்த்து தெரிவித்ததோடு, பாதுகாப்பு அமைச்சுத்திற்கும் இலங்கை பொலிஸாருக்கும் இடையிலான கூட்டு முயற்சிகளை வலுப்படுத்துவதில் நம்பிக்கை தெரிவித்தார்.

நாடு முழுவதும் வளர்ந்து வரும் சவால்களை எதிர்கொள்ளவும், பாதுகாப்பை நிலைநிறுத்தவும், பாதுகாப்பு நிறுவனங்களுக்கு இடையே தொடர்ச்சியான ஒத்துழைப்பின் முக்கியத்துவத்தை இந்தச் சந்திப்பு சுட்டிக்காட்டினார்.

வலி நிவாரணி மாத்திரைகளுடன் 3 பேர் கைது

பல லட்சம் வலி நிவாரணி மாத்திரைகளுடன் மூன்று சந்தேக நபர்களை ராமநாதபுரம் கியூ பிரிவு பொலிஸார் திங்கட்கிழமை(25) அன்று கைது செய்துள்ளனர்.

ராமநாதபுரம் மாவட்டம் உச்சிப்புனி அடுத்த தலைத்தோட்பு கடற்கரை பகுதியில் இருந்து இலங்கைக் கடத்தப்படுவதாக கிடைக்கப்பெற்ற தகவலுக்கமைய வலி நிவாரணி மாத்திரைகள் பறிமுதல் செய்யப்பட்டது.

மேலும் இது தொடர்பாக பெருங்குளம் பகுதியை சேர்ந்த மூவர் கைது செய்து விசாரணைகள் மேற்கொள்ளப்பட்டு ள்ளதுடன் தப்பிச் சென்ற ஏனைய சந்தேக நபர்களை பொலிஸார் தீவிரமாக தேடி வருகின்றனர்.

பெட்டிகள் இறக்கி கொண்டிருந்த சந்தேக நபர்கள் பொலிஸாரை கண்டதும் உழவு இயந்திரத்தை எடுத்துக்கொண்டு தப்பி சென்ற நிலையில் கடற்கரையில் விட்டு சென்ற தலா 80 கிலோ கிராம் எடை கொண்ட 10 பெட்டிகளில் லட்சக்கணக்கான வலி நிவாரணி மாத்திரைகள் பறிமுதல் செய்யப்பட்டது.

மேலும் இது தொடர்பாக பெருங்குளம் பகுதியை சேர்ந்த மூவர் கைது செய்து விசாரணைகள் மேற்கொள்ளப்பட்டு ள்ளதுடன் தப்பிச் சென்ற ஏனைய சந்தேக நபர்களை பொலிஸார் தீவிரமாக தேடி வருகின்றனர்.

குற்றவாளிகளின் மனமுறையீடு மீது நவம்பர் 6இல் விசாரணை

அதன்படி, மேன்முறையீட்டு விசாரணைக்கு முன்கூட்டியே திகதி ஒதுக்குமாறு பிரதிவாதி வழக்கறிஞர் நீதிமன்றத்தில் கோரிக்கை விடுத்தார்.

இதற்கு பதிலளிக்கும் விதமாக, மேன்முறையீட்டு மனுக்கள் விரைவான விசாரணையை உறுதி செய்வதற்காக ஒரு திகதி வழங்கப்படும் என்று தலைமை நீதியரசர் பிரதி பத்மன் குரசேன தெரிவித்தார்.

எனவே, மேன்முறையீட்டு மனுக்கள் மீதான விசாரணையை நவம்பர் 6ஆம் திகதிக்கு நீதிமன்றம் ஒத்திவைத்தது.

இந்த சம்பவம் 2015 மார்ச் 3 ஆம் திகதியன்று நடந்தது, அப்போது 18

வயது பாடசாலை மாணவி சிவலோகநாதன் வித்யா பாடசாலையில் இருந்து வீடு திரும்பும் போது கடத்தப்பட்டு, பாலியல் வன்கொடுமை செய்யப்பட்டு கொலை செய்யப்பட்டார்.

2017ஆம் ஆண்டில், யாழ்ப்பாண மேல் நீதிமன்றம், ‘சுவில் குமார்’ என்று அழைக்கப்படும் ஒரு சந்தேக நபர் உட்பட ஏழு பேருக்கு இந்தக் குற்றத்திற்காக மரண தண்டனை விதித்தது.

மரண தண்டனை விதிக்கப்பட்டது சட்டத்தை மீறுவதாகவும், தங்களை குற்றச்சாட்டிவிருந்து விடுவிக்கவும் கோரி, குற்றவாளிகள் தங்கள் வழக்கறிஞர்கள் மூலம் மேன்முறையீடுகளை சமர்ப்பித்துள்ளனர்.

“மக்களின் தீயை அமணக்குவர் ரணில்”

முன்னாள் ஜனாதிபதி ரணில் விக்கிரமசிங்கவிற்கு ஆசி பெறுவதற்காக அனுராதபுரம் ருவன்வெளி சேய புனித பூமியில் நடைபெற்ற நிகழ்வில் பங்கேற்றபோது ஞானதிலக தேரர் இவ்வாறு குறிப்பிட்டார்.

அனுராதபுரம் பகுதி மக்களும் இந்த நிகழ்வில் கலந்து கொண்டனர், மேலும் ருவன்வெளி சேய சுகந்த குடியவில் ஒரு பூஜையும் நடைபெற்றது.

ரணில் விக்ரமசிங்க சாசனத்திற்கும் நாட்டிற்கும் சிறந்த சேவையைச் செய்த ஒரு நபர். எதிர்கால சந்ததியினருக்காக உழைத்த ஒருவர். தேச மக்களுக்கு சிறந்த சேவையைச் செய்த ஒருவர். அவர் ஒரு அடக்கமான தத்துவஞானியும் ஆவார். ஒரு வரலாற்றாசிரியர். தனது முழு வாழ்க்கை வரலாற்றையும் நாட்டிற்கும் தேசத்திற்கும் அர்ப்பணித்த ஒருவர். யாத்திராவைப் போன்ற பெருமையிடைக் குணம் கொண்டவர்.

சாசனத்திற்காக தனது செல்வம் முழுவதையும் தியாகம் செய்துள்ளார். தனது குழந்தைகள் மற்றும் பேரக்குழந்தைகளின் நலனுக்காக தனது சொந்த வீட்டைக் கூட தியாகம்

செய்துள்ளார். சிறிமா போவின் இரண்டாவது தங்க வேலியைக் கட்டுவதன் மூலமும், அட்டமஸ்தானத்திற்காகவும் அவர் மகத்தான சேவையைச் செய்துள்ளார்.

ஒரு நாடு துக்கத்தில் இருந்த நேரத்தில், அவர்களின் கண்ணீரை ரணில் துடைத்தார். ஒரு காலத்தில் நகரமாக கலந்து கொண்டனர், மேலும் எரிந்தபோது, மக்கள் உணவு மற்றும் பெற்றோலுக்காக வரிசையில் நின்றபோது, ரணில் விக்கிரமசிங்கவின் ஞானத்தால் தீ அணைக்கப்பட்டது. சவால்களை எதிர்கொள்ள மிகுந்த பலம் கொண்ட அவருக்கு நல்ல ஆரோக்கியத்தையும் மகிழ்ச்சியையும் வாழ்த்துகிறோம்.

அனுராதபுரம் மகா சேய அருகே இந்த புண்ணியச் செயல்கள் செய்யப்பட்டு வருவதாகவும், அவருக்கு நல்ல ஆரோக்கியம் கிடைக்க வாழ்த்துவதாகவும் மரணக்கத்திற்குரிய ஞானதிலக நா தேரர் கூறினார். ஸ்ரீ மகா போதி உட்பட இலங்கையில் உள்ள அனைத்து மதத் தலங்களையும் மையமாகக் கொண்டு இந்தப் புண்ணியச் செயல்கள் செய்யப்பட்டு வருகின்றன.

சட்டமூலம் மீதான விசாரணை ஆரம்பம்

அச்சலா வெங்கப்புவி மற்றும் நீதியரசர் சம்பத் அபயகோன் ஆகியோர் அடங்கிய மூன்று நீதியரசர்கள் கொண்ட அமர்வு முன் விசாரிக்கப்படுகின்றன.

1986ஆம் ஆண்டின் 4ஆம் இலக்க ஜனாதிபதி உரிமைச் சட்டத்தை இரத்து செய்யும் சட்டமூலத்தை எளிய பாராளுமன்ற செயல்முறை மூலம் மட்டும் நிறைவேற்ற

முடியாது என்று மனுதாரர்கள் வாதிடுகின்றனர்.

1986 சட்டம் தற்போது முன்னாள் ஜனாதிபதிகள் மற்றும் அவர்களுது விதவைகளுக்கு சிறப்பு சலுகைகள் மற்றும் உரிமைகளை வழங்குகிறது. முன்மொழியப்பட்ட சட்டமூலம் இந்த சலுகைகளை முற்றிலுமாக ஒழிப்பதை நோக்கமாகக் கொண்டுள்ளது.

விசாரணைக்கு இன்று வருகிறது

அவர், கோட்டை நீதவான் நிறுவலி லங்காபுர முன்னிலையில் ஆஜர்செய்யப்பட்டார். அவரை, ஆகஸ்ட் 26ஆம் திகதி வரையிலும் விளக்கமறியலில் வைக்குமாறு, நீதவான், அன்று (22) இரவு 10:03 மணியளவில் உத்தரவிட்டுள்ளார்.

இராணுவத் தளபதி
இராணுவத் தலைமையகம்
பாதுகாப்பு தலைமையக வளாகம்
அகுவேரெகாட சாலை
பத்தரமுல்ல

பின்லாந்து நாட்டின் கல்விமுறைமையும்

இலங்கை பெற்றுக்கொள்ள கூடிய முன்மாதிரிகள்



சிவசாமி மனோகரன்,
ஓய்வு நிலை சிரேஷ்ட
விரிவுரையாளர்,
தேசிய கல்வியியற்
கல்வூறி.

(வெள்ளிக்கிழமை(22)
தொடர்ச்சி...)

பிள்ளைகள் பாடசாலையிலும் வீடுகளிலும் தனியார் கல்வி நிறுவனங்களிலும் ஓய்வு ஒழிச்சலின்றி கல்விச் செயன்முறைகளிலே ஈடுபடுகின்றனர். போட்டித்தன்மையின் காரணமாக சுயநலப் போக்கும் ஏனையோருக்கு உதவுகின்ற மனப்பான்மை இன்மையும் மேலோங்கியுள்ளன. எனவே, பின்லாந்து கல்வி முறையிலே காணப்படுகின்ற சுதந்திரமான மற்றும் சுயாதீனமான நிலைமைகளையும் சுயவேகக் கற்றல் சந்தர்ப்பங்களையும் முன்மாதிரிகளாகக் கொண்டு கற்றல் கற்பித்தல் செயன்முறைகளை மாற்றியமைப்பதன் ஊடாக கல்விமுறைமையிலே விருத்திகளை எதிர்பார்க்கலாம்.

பின்லாந்தின் பாடசாலை முறைமையின் முக்கிய அம்சங்களை நோக்குவோமானால் இங்கு அனைத்து பாடசாலைகளும் 100% ஆரசாங்கத்தின் கீழ் இயங்குகின்றன என்பதொரு தனியார் பாடசாலைகளும் அங்கு இல்லை. கல்வி முற்றுமுழுதாக இலவசமாக அரசாங்கத்தால் வழங்கப்படுகிறது. பின்லாந்து பாடசாலைகளில் பரீட்சைகள் நடத்தப்படுவதில்லை. மாணவர்கள் தரவரிசை அடிப்படையில் வேறுபடுத்துவது இல்லை. மாணவர்களது 13 வயது வரை எந்தப் பொதுப் பரீட்சைகளும் நடத்தப்படுவதில்லை. உயர்தரப் பரீட்சையின் இறுதியில் மட்டுமே விரும்பியோர் இறுதிப்பரீட்சை எழுதலாம். பிள்ளைகள்

7 வயதிலேயே பாடசாலையில் அனுமதிக்கப்படுகின்றனர். இதன் பின் முதல் மூன்று ஆண்டுகளில் கற்றலுக்கு அப்பால் விளையாட்டு, உளவியல் மற்றும் உடல் வளச்சிக்கு அதிக நேரம் ஒதுக்கப்பட்டுள்ளது. ஒரு பாடசாலையில் அதிக பட்சமாக 600 மாணவர்களே அனுமதிக்கப்படுகின்றனர். ஒரு வகுப்பறையில் 20-26 வரையான மாணவர்களே இருக்கின்றனர். வீட்டுப் பாடம் எதுவும் வழங்கப்படுவதில்லை. மாணவர்கள் தத்தமது விருப்பத்துக்கு ஏற்ப பாடங்களைக் கற்றுக் கொண்டால் போதுமானதாகக் கருதப்படுகிறது. 7 வயது தொடக்கம் 16 வயது வரை ஆரம்பக் கல்வி மற்றும் கனிஷ்ட இடைநிலைக் கல்வி கட்டாயமானதாகப்பட்டுள்ளது. இது முற்றுமுழுதாக இலவசமாக வழங்கப்படுகிறது. 10 வருட கட்டடாயக் கல்வியின் பின்னர் மாணவர்கள் தமது விருப்பத்துக்கு ஏற்றவாறு தொழில் மற்றும் மேலதிக கல்வித் துறைகளைத் தெரிவு செய்து கொள்கின்றனர். முதுநிலைப் பட்டம் பெற்றவர்கள் மட்டுமே ஆசிரியர்களாக உள்ளீர்க்கப்படுகின்றனர். இவர்களுக்கு மேலதிக கற்பித்தல் பயிற்சி வழங்கப்படுகிறது. ஆசிரியர்களுக்கு அதிக சம்பளம் வழங்கப்படுகிறது. மாணவர்களது ஆரோக்கியம் மற்றும் உடல் நலத்துக்காக மருத்துவ ஆலோசகர்களும் பாடசாலைகளில் உள்ளனர். பாடசாலை காலமும் குறைவானதாகும்.

மாணவர்கள் மன அழுத்தமின்றி, கற்பதற்கான கற்றற் சூழல்கள் உருவாக்கப்பட்டுள்ளன. இவ்வாறு பின்லாந்தின் பாடசாலை முறைமையானது மனித விருப்பத்தையும் திறன்களையும் முன்னிலைப்படுத்துகின்ற போட்டி முறைமைகளைத் தவிர்க்கின்ற சமமான கல்வி வாய்ப்புக்களை வழங்குகின்ற உலகின் மிகச் சிறந்த பாடசாலைகளாக விளங்குகின்றன. பின்லாந்து நாட்டின் கல்வி முறைமையிலே ஒவ்வொரு பாடசாலையிலும் மருத்துவ மனையொன்று காணப்படுகிறது.



இங்கு மாணவர்களது உடல்நிலை பராமரிப்பு கண்காணிக்கப்படும். 04 ஆரோக்கியமான உடல்நிலைதான் ஆரோக்கியமான உளம் காணப்படும். என்பதற்கேற்ப சிறந்த கல்வியை ஒவ்வொருவரும் பெற்றுக் கொள்ள நல்ல உடல்நிலையும் உள நிலையும் பேணப்படுவதற்கு இது வகைசெய்கிறது. அவ்வாறே கற்றல் முறையானது சிக்கலற்றதாகவும் ஒருங்கிணைந்ததாகவும் காணப்படுகிறது. இங்கு எல்லாப் பாடசாலைகளிலும் ஒரே தரத்திலான கல்வியே வழங்கப்படுகிறது. இதனால் மாணவர்கள் ஒரு பாடசாலையிலிருந்து ஏதாவதொரு காரணத்தால் இன்னொரு பாடசாலைக்கு இடம் மாறினாலும் கல்வியிலே எவ்விதமான பாதிப்பும் ஏற்படுவதில்லை.

பின்லாந்து நாட்டின் கல்விச் செயன்முறையில் வகுப்பறைச் செயற்பாடுகள் மிகச் சிறப்பானவைகளாகவும் விடேமானவைகளாகவும் அமைந்துள்ளன. இவை மாணவர்களின் தனிப்பட்ட வளர்ச்சியையும் குழு ஒருங்கிணைப்பையும் முன்னிலைப்படுத்துவதாகவும் காணப்படுகின்றன. பின்வரும் சிறப்பம்சங்கள் இந்நாட்டின் வகுப்பறைச் செயற்பாடுகளில் குறிப்பிட்டுச் சொல்லக் கூடியனவாக உள்ளன.

*** இணைந்து கற்றலும் குழுச்செயற்பாடுகளும்:**

வகுப்பறைச் செயற்பாடுகளின் போது மாணவர்களிடையே போட்டித் தன்மை நிலவுவதில்லை. மாணவர்கள் குழுவேலைகளில் ஈடுபடுவதோடு இச்சந்தர்ப்பங்களில் இணைந்து கற்பதற்கும் ஒத்துழைத்துச் செயலாற்றுவதற்கும் வழிகாட்டப்படுகின்றனர். இதனுடாக சமூக உணர்ச்சித்திறன்களை விருத்தி செய்வதில் அதிக கவனம் செலுத்தப்படுகிறது.

*** சுயவேகக் கற்றல்:**

இங்கு வகுப்பறைச் செயற்பாடுகளின் போதுமாணவர்கள் தமது சொந்த வேகத்தில் கற்றுக் கொள்வதற்கான வாய்ப்புடன் அதிகளவில் காணப்படுகின்றன. இதன் காரணமாக அவர்களது கற்றல் ஆர்வம் அதிகரிப்பதோடு, தமது கற்றல் திறன்களை விருத்தி செய்து கொள்வதற்கும் சந்தர்ப்பங்கள் அதிகளவில் காணப்படுகின்றன. மாணவர்கள் சுயமாகவும் தமது தேவைகளுக்கு ஏற்றவாறும் கற்றலை மேற்கொள்வதற்கும் இங்கு சந்தர்ப்பங்கள் உள்ளன.

*** வகுப்பறை மாணவர் தொகை மற்றும் சூழல்:**

இங்குள்ள பாடசாலைகளில் வகுப்பறைகளிலே சராசரியாக 20 - 26 மாணவர்களைக் கொண்ட வகுப்பறை அமைப்பே காணப்படுகிறது. இவ்வாறான சிறிய எண்ணிக்கையிலான மாணவர்களைக் கொண்டுள்ள வகுப்பறை அமைவின் காரணமாக ஆசிரியர்கள் ஒவ்வொரு மாணவர் பீதும் தனிப்பட்ட கவனத்தைச் செலுத்துவதற்கும் உதவுகிறது. மாணவர்கள் வெறுங்கால்களுடன் வகுப்பறைக் கருமங்களில் ஈடுபடுவது இங்கு விசேடமான அம்சமாகக் காணப்படுகிறது.

கற்றலுக்கான நேரம் மற்றும் இடைவேளைகள்:
பாடசாலை நேரம் 9.00-930 மணி தொடக்கம் பிற்பகல் 2.00 - 2.45 மணிக்குள்

நிறைவடைகிறது. ஒரு நாளையில 4 அல்லது 5 பாடவேளைகளே இடம்பெறுகின்றன. போதிய அளவில் இடைவேளைகள் வழங்கப்படுகிறது. மாணவர்கள் உடல் மற்றும் மன அழுத்தங்களின்றி கற்றல் செயன்முறைகளில் ஈடுபடுவதற்கு இது வழிவகுக்கிறது.

கலைத்திட்ட அமைப்பு:

வகுப்பறைச் செயற்பாடுகளின் போது மதிப்பீடு குறைந்த அளவிலேயே இடம்பெறுகிறது. இவை மாணவர்களின் திறன்களை மதிப்பிடுவதோடு ஒருவரை ஒருவர் ஒப்பீடு செய்வது இல்லை. மதிப்பீட்டு முடிவுகளை ஆசிரியர்கள் மட்டுமே அறிந்திருப்பர். இதனால் மாணவர்கள் வேறுபாடுகளற்ற சமத்துவ நிலையில் நோக்கப்படுகின்றனர். இது ஒத்துழைத்து கற்றல் சந்தர்ப்பங்களை ஏற்படுத்துவதோடு சமூகத் திறன்களை விருத்தி செய்வதற்கும் வழிவகுக்கிறது.

பின்லாந்து நாட்டின் கல்வி முறைமையிலே ஆசிரியர்கள் மிக முக்கிய பங்கு வகிப்பவர்களாக உள்ளனர். இங்குள்ள ஆசிரியர்கள் உளவியல் மற்றும் வகுப்பறைக் கற்றல் கற்பித்தல் தொடர்பில் சிறப்புப் பயிற்சி பெற்றவர்களாகவும் முதுநிலைப் பட்டம் பெற்றவர்களாகவும் உள்ளனர். பாடத்திட்டக் கட்டமைப்புக்குள் மதிப்பீடுகளை அமைக்கும் சுதந்திரம் இவர்களுக்கு வழங்கப்பட்டுள்ளது. இவர்கள் மாணவர்களது கற்றல் விருத்தியை தொடர்ச்சியாகக் கணிப்பிட்டு வழிநடத்துகின்றனர். இந்த கணிப்பீடுகள் மாணவர்கள் பற்றிய விளக்கத்தை ஆசிரியர்கள் அறிந்து கற்றல் கற்பித்தலையொழியவைப்பதற்கே பயன்படுத்தப்படுகிறது. இதனால் மாணவர்கள் மன அழுத்தமின்றி மகிழ்வுடன் இதில் பங்கு கொள்கின்றனர். இங்கு சுய கணிப்பீடு மற்றும் சுகபாடிக்க கணிப்பீடு என்பன முக்கியம் பெற்றுள்ளன. மாணவர்களின் திறன்கள் மட்டுமே மதிப்பிடப்படுவதோடு உயர்ந்த தொழில்நுட்பம் சார்ந்த கணிப்பீட்டுக் கருவிகள் பயன்படுத்தப்படுகின்றன. மாணவர்கள் பாதுகாப்பாகவும் பயமின்றியும்மதிப்பீடுகளை எதிர்கொள்கின்றனர். இது சிறந்த கற்றல் சூழலொன்றை உருவாக்குகிறது.இவ்வாறே இங்கு திறந்த கல்வி விருப்பங்கள் முக்கியமானதொரு விடயமாக உள்ளது. இங்கு மாணவர்கள் 10 ஆண்டு கால கட்டடாயக் கல்வியின் பின் தமது ஆர்வம் மற்றும் திறனை பொறுத்து உயர்கல்வியை அல்லது தொழிற்துறைக் கல்வியை தேர்வு செய்யக் கூடியதாக உள்ளது. இதனால்தான்லாந்து நாட்டின் கல்விக்கொள்கையானது காலத்திற்கு ஏற்றவகையிலான மாற்றங்களை உள்வாங்கிக் கொண்டுள்ளதோடு கல்வியானது சமூக நல்வாழ்வுக்கான திறவு கோலாகக் கருதப்படுகிறது. இத்தகைய சிறப்பம்சங்களின் காரணங்களாலேயே பின்லாந்து நாட்டின் கல்வி முறையானது உலகின் மிகச் சிறந்த கல்வி முறையாகப் போற்றப்படுகிறது. இத்தகைய சிறந்த வழிமுறைகளை இலங்கையின் கல்வி முறையிலும் படிப்படியாக ஏற்படுத்துவோமாயின் கல்விக்கூடாக சிறந்ததொரு எதிர்காலத்தைக் கட்டியெழுப்பக் கூடியதாக இருக்கும்.



எமோஷனலான அனிருத்

இயக்குநர்

ஏ.ஆர்.முருகதாஸ் இயக்கத்தில் சிவகார்த்திகேயன் நடித்துள்ள படம் 'மதராணி'. அனிருத் இப்படத்திற்கு இசை அமைத்துள்ளார். 'மதராணி' வருகிற 5ஆம் திகதி வெளியாக உள்ளது.

இந்த நிலையில், 'மதராணி' படத்தின் இசை வெளியீட்டு விழாவில் நடிகர் அனிருத் பேசுகையில், "என்னுடைய இசையில் முதலில் பிளாக்பஸ்டர் திரைப்படமாக உருவானது எதிர் நச்சல் திரைப்படம் தான். அந்த திரைப்படத்தில் இருந்து சிவகார்த்திகேயனும் எனக்கு இடையேயான நட்பு தொடங்கியது. நான் இங்கு நிக்குறேன்னா அதுக்கு காரணம்

அவர்தான், எஸ்.கே. என்னுடைய செல்லம். இது நாங்க சேரும் ஒன்பதாவது படம். அவர் மனசு சுத்தமா இருக்கிறதுதான் அவர் இன்னைக்கு இங்கு இருக்குறதுக்கு காரணம். 50, 100னு இப்போ 300 கோடி வசூல் அடிச்சுட்டாரு. நானும் எஸ்.கே.வும் சேர்ந்து ஒரே சமயத்துல கரியரை தொடங்கினதுனால அது எனக்கு பர்சனலான உறவு. என்னைக்கோ ஒரு நாள் நான் பீஸ்ட் அவுட் ஆவேன். அன்னைக்கு எஸ்.கே.வின் வெற்றியை எண்ணி நான் சந்தோஷப்படுவேன்" என மிகவும் எமோஷனலாக கூறினார்.



தியர் துளபதி

நடிகர் சிவகார்த்திகேயன் - ஏ.ஆர். முருகதாஸ் கூட்டணியில் உருவாகியுள்ள 'மதராணி' படத்தில் ஜோடியாக ரும்மிணி வசந்த் நடித்துள்ளார். வித்யுத் ஜம்வால், பிஜு மேனன், ஷபீர், விக்கிராந்த் உள்ளிட்டோரும் நடித்துள்ளனர். அனிருத் இசையமைத்துள்ளார்.

தமிழ், மலையாளம், தெலுங்கு உட்பட ஐந்து மொழிகளில் செப்டம்பர் 5ஆம் திகதி வெளியாகவுள்ளது. இந்த நிலையில் படத்தின் இசை வெளியீட்டு விழா, ஞாயிற்றுக்கிழமை நடைபெற்றது. இதில் சிவகார்த்திகேயன் பேசுகையில், "விஜய் சாருடன் கோட் படம் நடிச்சது, நிறைய பேருக்கு ரொம்ப சந்தோஷம். அடுத்த தளபதி, குட்டி தளபதி, திடீர் தளபதினு சொல்ல ஆரம்பிச்சிட்டாங்க.

அவங்களுக்கு நான் ஒன்று சொல்லிக்குறேன். அவர் அப்படி நினைக்கிற ஆளாக இருந்தால் அவர் எனக்கு துப்பாக்கியை கொடுத்திருக்கமாட்டார்.

விரைவில் புதிய கூட்டணி ?

கல்கி 2898 AD படத்தை இயக்கிய நாக் அஷ்வின், அடுத்த பாகத்தின் ப்ரீட்ரோடக்ஷன் பணிகளை முடித்துவிட்டார். ஆனால், பிரபாஸ் பல படங்களில் நடிப்பதால், படப்பிடிப்பு பணிகள் தாமதமாகியுள்ளது.

இந்த இடைவேளியில், நாக் அஷ்வின் ஆவியா பட்டுக்காக பெண்களை மையப்படுத்திய படம் ஒன்றை இயக்க உள்ளார். இந்த நிலையில், வையஜயந்தி மூவியில் நிறுவனரான சி. அஷ்வினி தத்தின் ஏற்பாட்டில், நாக் அஷ்வின் குப்பர் ஸ்டார் ரஜினிகாந்தை சந்தித்து ஒரு கதையை கூறியுள்ளார்.

ரஜினி அந்தக் கதையை ரசித்து, முழு ஸ்கிரிப்டை தயார் செய்து கொண்டு வரும்படி, நாக் அஷ்வினிடம் சேட்டதாக தகவல்கள் தெரிவிக்கின்றன. எல்லாம் சரியாக நடந்தால், வையஜயந்தி மூவியில் நிறுவனம் இந்த பிரமாண்டக் கூட்டணியை உருவாக்க இருக்கிறது.

ரஜினிகாந்த், தெலுங்கு இயக்குநர் படங்களில் நடிக்க ஆர்வமாக உள்ளதுடன், ஏற்கெனவே பிம்பிசாரா இயக்குநர் வாலிஷ்டா மற்றும் விவேக் அத்ரேயா இருவரும் கதை கூறியிருந்தாலும், அவை நடக்காமல் போனது. இந்த நிலையில், நாக் அஷ்வின் ரஜினியை கவர்வாரா? அவரது கதை ஒகே ஆகுமா? என ரசிகர்கள் எதிர்பார்த்து உள்ளனர்.



நடிப்புக்கு முழுக்கு?

பல்வேறு பிரச்சனைகளை கடந்து மீண்டும் நடிக்க வந்துள்ள சமந்தா, தயாரிப்பாளராகவும் அவதாரம் எடுத்தார். தெலுங்கில் அவர் தயாரித்து வெளியிட்ட 'சுபம்' படம் நல்ல பெயரை பெற்றுத்தந்தது. இந்த நிலையில், சினிமாவில் இருந்து விலகப்போவதாக சமந்தா கூறியிருக்கும் தகவல் ரசிகர்களை அதிர்ச்சியடைய செய்துள்ளது. அண்மையில் ரசிகர்களுடனான ஒரு கலந்துரையாடலில், "ரசிகர்கள் எனக்கு தந்த ஆதரவை என்றுமே நான் மறக்க மாட்டேன். அதேவேளை பல புதிய பரிமாணங்களை எடுக்கவும் யோசிக்கிறேன்.

வருங்காலத்தில் நான் படத் தயாரிப்பு மற்றும் சில தொழில்களில் கவனம் செலுத்தலாம் என்று யோசிக்கிறேன். எனவே, நடிப்பதை நிறுத்தலாமா? என்றும் யோசிக்கிறேன்" என்று சமந்தா குறிப்பிட்டார். சமந்தாவின் இந்த பேச்சு ரசிகர்களை அதிர்ச்சி கொள்ள செய்தாலும், 'சமந்தா விளையாட்டுக்காக இதை சொல்லியிருக்கலாம்' என்று மனதை தேற்றி வருகிறார்கள்.



பாலியல் புகாரில் சிக்கிய ராகுல் இண்டரீக்கம்

பாலக்காடு எம்எல்ஏ ராகுல் மம்குத்தத்தில் மீது பல பெண்கள் பாலியல் குற்றச்சாட்டுகளை சுமத்தியதை அடுத்து, அவரை இடைநீக்கம் செய்வதாக காங்கிரஸ் கட்சி அறிவித்தது. மலையாள நடிகையும், முன்னாள் பத்திரிகையாளருமான ரினி ஆன் ஜார்ஜ், பெரிய அரசியல் கட்சியைச் சேர்ந்த ஒரு இளம் தலைவர் பலமுறை தனக்கு ஆபாசமான செய்திகளை அனுப்பியதாகவும், தன்னை ஒரு ஹோட்டலுக்கு அழைத்ததாகவும் குற்றம் சாட்டியதால் இந்த சர்ச்சை வெடித்துள்ளது. ரினி ஆன் ஜார்ஜ் பெயரை குறிப்பிடவில்லை என்றாலும், பாலக்காட்டில் உள்ள மம்குத்தத்தில் ஃமற்றும் சிபிஎம் கட்சிகள் போராட்டம் நடத்தியுள்ளன.

இதனையடுத்து, எழுத்தாளர் ஹனி பாஸ்கரன், திருநங்கை அவந்திகா ஆகியோரும் ராகுல் மம்குத்தத்தில் தங்களுக்கு ஆபாச செய்திகள் அனுப்பியதாகவும், பாலியல் உறவுக்கு அழைத்ததாகவும் குற்றம் சாட்டினர். இதனை தொடர்ந்து, ராகுல் மம்குத்தத்தில் இளைஞர் காங்கிரஸ் தலைவர் பதவியை இராஜினாமா செய்வதாக அறிவித்தார். தற்போது அவரது கட்சி பதவியையும் காங்கிரஸ் பறித்துள்ளது.

கர்ப்பிணி மனைவியை துண்டாடிய கணவன்

தனது கர்ப்பிணி மனைவியின் உடல் உறுப்புகளை துண்டு, துண்டாக வெட்டி ஆற்றில் வீசிய கணவனை தெலுங்கானா மாநிலம் பொலிஸார் கைது செய்துள்ளனர். தெலுங்கானா மாநிலம் விகாராபாத் மாவட்டம் காமா ரெட்டி கூடா பகுதியைச் சேர்ந்தவர் சுவாதி (வயது 25). இவர் மகேந்தர் ரெட்டி என்பவரை காதலித்து திருமணம் செய்து கொண்டார். சுவாதி கர்ப்பிணியுடனார். இந்நிலையில், கணவன்-மனைவிக்கு இடையே திடீரென குடும்பத்தகராறு ஏற்பட்டுள்ளது. இதில் ஆத்திரம் அடைந்த மகேந்தர் ரெட்டி, கர்ப்பிணி என்றும் பாராமல் சுவாதியை வெட்டிக்கொலை செய்தார். பின்னர் அவரது உடல் உறுப்புகளை துண்டு, துண்டாக வெட்டினார். அந்த உறுப்புகளில் ஒரு பகுதியை பிளாஸ்டிக் கவரில் சுற்றி புறநகர் பகுதியில் உள்ள ஆற்றில் வீசினார். இதற்கிடையே உடலை வெட்டும் சத்தம் அக்கம்பக்கத்தினருக்கு கேட்டது. உடனே அவர்கள் வீட்டுக்குள் சென்று பார்த்தனர். அங்கு அவர் வெட்டிய உடல் பாகங்களை பிளாஸ்டிக் கவரில் போட்டுக்கொண்டு இருந்தனர். இதனை அறிந்ததும் சம்பவ இடத்திற்கு விரைந்து சென்ற போலீசார், மகேந்தர் ரெட்டியை கைது செய்தனர். மேலும் அந்த வீட்டில் இருந்த உடல் பாகங்களை மீட்டு பிரேதப் பரிசோதனைக்கு அனுப்பி வைத்தனர். ஆற்றில் வீசிய உடல் பாகங்களையும் போலீசார் தேடி வருகிறார்கள். மகேந்தர் ரெட்டியும், சுவாதியும் வேறு வேறு மதத்தை சேர்ந்தவர்கள். எனவே சுவாதி மூலமாக குழந்தை பெற்றுக்கொள்ள மகேந்தர் ரெட்டி விரும்பவில்லை என்பதால் ஏற்கெனவே ஒருமுறை மனைவியின் கருவை கலைத்துள்ளார். தற்போது மீண்டும் அவர் கர்ப்பிணியானதால் கொன்றதாக போலீசில் வாக்குமூலம் அளித்துள்ளார். இதுதவிர மனைவியை கொலை செய்த மகேந்தர் ரெட்டி, தனது மனைவியை காணவில்லை என்று சுவாதியின் தங்கைக்கு தெரிவித்துள்ளார். மேலும் பொலிஸில் புகார் அளிக்கவுள்ளதாகவும் கூறியுள்ளார். கொலையை மறைப்பதற்காக இப்படி நாட்கமட முயற்சித்துள்ளார். ஆனால் பொலிஸாரின் கிடுக்கிப்பிடி விசாரணையில் சிக்கிக்கொண்டார்.



இங்கிலாந்து கால்பந்தாட்டக் கழகங்களுக்கிடையிலான பிறீமியர் லீக் தொடரில், புல்ஹாமின் மைதானத்தில் ஞாயிற்றுக்கிழமை (24) அன்று நடைபெற்ற அவ்வணியுடனான போட்டியை 1-1 என்ற கோல் கணக்கில் மன்செஸ்டர் யுனைட்டெட் சமப்படுத்தியது. புல்ஹாம் சார்பாகப் பெறப்பட்ட கோலை எமிலி ஸ்மித் ஹோவே பெற்றதோடு, மற்றைய கோல் ஒவன் கோல் முறையில் பெறப்பட்டிருந்தது.



இத்தாலிய சீரி ஏ தொடர்: கொமோவிடம் தோற்று டெலவியா

இத்தாலிய கால்பந்தாந்தாட்டக் கழகங்களுக்கிடையிலான சீரி ஏ தொடரில், கொமோவில் ஞாயிற்றுக்கிழமை (24) அன்று நடைபெற்ற அவ்வணியுடனான போட்டியில் 0-2 என்ற கோல் கணக்கில் டெலவியா தோற்றது. கொமோ சார்பாக அனஸ்ஸெரியோஸ் டுவிக்காஸ், நிகோ பஸ் ஆகியோர் தலா ஒவ்வொரு கோலைப் பெற்றனர்.



கப்பிடல்ஸின் துலையெய் பயிற்றுவிப்பாளராக கங்குலி

தென்னாபிரிக்காவின் உள்நாடு இருபதுக்கு -20 தொடரான எஸ்.ஏ20 தொடரின் பிறட்டோறியா கப்பிட்டல்ஸின் புதிய தலைமைப் பயிற்றுவிப்பாளராக இந்தியாவின் முன்னாள் அணித்தலைவராக சௌரஸ்ப் கங்குலி கடமைபாற்றவுள்ளார். தலைமைப் பயிற்றுவிப்பாளராக ஹோனதன் ட்ரோட்டையே கங்குலி பிரதியிருக்கிறார். கடந்தாண்டு முதல் கப்பிட்டல்ஸின் தாய் நிறுவனமான ஜே.எஃப்.டபிள்யூ. ஸ்போர்ட்ஸின் கிரிக்கெட்டுக்கான இயக்குநராகவும் கங்குலி கானாப்படுகின்றமை குறிப்பிடத்தக்கது. தலைமைப் பயிற்றுவிப்பாளராக கங்குலிக்கு இதுவே முதற்தடவையாகும். 2019-ஆம் ஆண்டு இந்தியன் பிறீமியர் லீக்கின் டெல்லி கப்பிட்டல்ஸின் ஆலோசகராகக் கடமையாற்றியிருந்தார்.



மூன்றாவது போட்டியில் வெள்ளாபிரிக்காவை வீழ்த்திய அவுஸ்திரேலியா

தென்னாபிரிக்காவுக்கெதிரான மூன்று போட்டிகள் கொண்ட ஒருநாள் சர்வதேசப் போட்டித் தொடரில், மக்கேயில் ஞாயிற்றுக்கிழமை (24) நடைபெற்ற மூன்றாவது போட்டியில் அவுஸ்திரேலியா வென்றது. ஸ்கோர் விவரம்: நானயச் சுழற்சி: அவுஸ்திரேலியா அவுஸ்திரேலியா: 431/2 (50 ஓவ.) (துடுப்பாட்டம்: ட்ரெவின் ஹெட் 142 (103), கமரன் கிறீன் ஆ.இ 118 (55), மிற்செல் மார்ஷ் 100 (106), அலெக்ஸ் காரி ஆ.இ 50 (37) ஓட்டங்கள்.



“அமெரிக்காவுக்கு ஈரான் அடிபணியாது”

அனு சக்தி விவகாரத்தில் அமெரிக்காவுக்கு ஈரான் அடிபணியாது என்று அந்நாட்டின் உச்சத் தலைவர் காமேனி தெரிவித்துள்ளார். இதுகுறித்து பேசிய அவர், “அமெரிக்கா கொடுக்கும் அழுத்தம் பலன் தராது. ஈரான் மீது இஸ்ரேல் நடத்திய 12 நாள் தாக்குதலால் அமெரிக்காவுடன் மீண்டும் பேச்சுவார்த்தையை தொடர முடியாது. அனு சக்தித் திட்டம், தீர்க்க முடியாத பிரச்சினை” என்று தெரிவித்தார். கடந்த மாதம், ஈரானுக்கும் இஸ்ரேலுக்கும் இடையே 12

நாட்கள் கடுமையான மோதல் நிகழ்ந்தது. ஈரானில் அனு விஞ்ஞானிகளையும் ஈரானில் நூற்றுக்கணக்கான மக்களையும் இஸ்ரேல் குண்டுவீசி கொன்றது. பதிலுக்கு ஈரான் நடத்திய தாக்குதலில் இஸ்ரேலிலும் சுமார் சேதங்கள் ஏற்பட்டன. இடையில் அமெரிக்காவும் ஈரானின் 3 அனுசக்தி நிலையங்களை தாக்கியது. இதன் பாதிப்புகள் இன்னும் மதிப்பிடப்படவில்லை. இருப்பினும் அனுசக்தி நிலையங்களை முற்றிலும் அழித்ததாக அமெரிக்கா தெரிவித்தது குறிப்பிடத்தக்கது.

“ரஷ்யா - உக்ரைன் போரை இந்தியாவால் நிறுக்கு முடியும்”

ரஷ்யா-உக்ரைன் போரை நிறுத்த அமெரிக்க ஜனாதிபதி ட்ரம்ப் முயற்சி செய்து வரும் நிலையில், இந்த போரை முடிவுக்கு கொண்டு வருவதில் இந்தியா முக்கிய பங்கு வகிக்க முடியும் என்று வெள்ளை மாளிகையின் வர்த்தக ஆலோசகர் பீட்டர் நவரோ கூறியிருப்பது பெரும் பரபரப்பை ஏற்படுத்தியுள்ளது. இது குறித்து அவர் கூறியதாவது; இந்தியாவிற்கு ரஷ்ய எண்ணெய் தேவையில்லை. உக்ரைன் மீதான தாக்குதலுக்கு முன்பு, இந்தியா ரஷ்யாவிடம் இருந்து 1 சதவீதத்திற்கும் குறைவாகவே எண்ணெய் பொருட்களை இறக்குமதி செய்தது. ஆனால், தற்போது, சுமார் 35-40 வரை இறக்குமதி செய்கிறது. இன்னும் 6 நாட்களில் 2ம் கட்ட வரிவிதிப்பு வரப்போகிறது. இந்தியா அதனை விரும்பாது என்று நம்புகிறேன். இந்தியா எங்களிடம் பொருட்களை விற்பது பெறும் பணத்தை, ரஷ்யாவிடம் எண்ணெய் வாங்க பயன்படுத்துகிறது. அந்த



எண்ணெய்யை இந்தியா சுத்திகரித்து, அதன் மூலம் நிறைய லாபம் சம்பாதிக்கிறது. ஆனால், ரஷ்யா அந்த பணத்தை மேலும் ஆயுதங்களை உருவாக்கும் பணிக்கே பயன்படுத்துகிறது. மேலும், அதன் மூலம் உக்ரைன் மக்களை கொல்கிறது. இதனால் உக்ரைனுக்கு ராணுவ உதவிகளை அமெரிக்கா வழங்கி வருகிறது. இந்தியா எனக்கு மிகவும் பிடித்தமான நாடு. பிரதமர் மோடி சிறந்த தலைவர். உலக பொருளாதாரத்தில் உங்களின் பங்கு என்ன என்பதை தயவு செய்து பாருங்கள். நீங்கள் செய்யும் செயலால் தற்போது அமைதி நிலவவில்லை. மாறாக, போரை நீட்டிக்கிறது என கூறினார்.

மனித மூளையை AIஆல் எட்ட முடியாது

தற்போது ஏஜ் (AI) மீதான நம்பிக்கையால் பணியாட்களை வேலையை விட்டு நீக்கும் நிறுவனங்கள் பின்னாட்களில் வருந்த வேண்டியிருக்கும் என அமேசான் வெப் சர்வீஸ் சிஇஓ எச்சரித்துள்ளார். ஏஜ் எனப்படும் செயற்கை நுண்ணறிவின் வருகையால் பல துறைகளிலும் பெரும் மாற்றங்கள் ஏற்பட்டு வருகின்றன. முக்கியமாக ஐடி துறையில் ஏஜ் வரவுக்கு பிறகு பணியிழப்பு அதிகரித்துள்ளது. பிரபலமான கூகிள், எமக்ரோசாப்ட் நிறுவனங்களே ஏஜ் ஆட்டோமேஷன் காரணமாக ஊழியர்களை பணிநீக்கம் செய்து வருகிறது. இந்நிலையில், இதன் எதிர்கால ஆபத்து குறித்து அமேசான் வெப் சர்வீஸ் சிஇஓ மேர் கார்மன் கருத்து தெரிவித்துள்ளார். அதில்



அவர் “இளம் ஊழியர்களை பணி நீக்கம் செய்துவிட்டு ஏஜ் தொழில்நுட்பத்தை பயன்படுத்த விரும்பும் முதலாளிகளின் முடிவு முட்டாள்தனமானது. இன்று இந்த முடிவு அவர்களுக்கு புத்திசாலித்தனமாகத் தோன்றலாம். ஆனால், எதிர்காலத்தில் உங்கள் நிறுவனங்களில் அனுபவம் வாய்ந்த நபர்கள் யாரும் இருக்க மாட்டார்கள். முடிவெடுக்கும் திறனில் மனித மூளையை செயற்கை நுண்ணறிவால் எட்ட முடியாது” என கூறியுள்ளார்.